



மார்ச் - 23

TNPSC துளிகள்

- ❖ தலைமை இராணுவத் தளபதி ஜெனரல் பிபின் ராவத் பரம்வீர் பர்வேன் எனும் பரம்வீர் சக்ரா விருது பெற்றவர்களைப் பற்றியப் புத்தகத்தை வெளியிட்டார். இப்புத்தகம் 1947 - 1965 காலகட்டத்தில் பரம்வீர் சக்ரா விருது பெற்றவர்களின் வீரச் செயல்களை விளக்குகிறது. மேதா புத்தக நிறுவனத்தால் வெளியிடப்பட்ட இப்புத்தகத்தை Dr. பிரபாகிரண் ஜெயின் எழுதியுள்ளார்.
- ❖ இந்திய அறிவியல் மாநாட்டின் 106வது பதிப்பு வரும் ஜனவரி 2019ல் மத்தியப் பிரதேச மாநிலம் போபாலில் உள்ள பர்கதூல்லா பல்கலைக்கழகத்தில் நடைபெறும் என இந்திய அறிவியல் கழகத்தின் தலைவராகத் தேர்வு செய்யப்பட்டுள்ள மனோஜ்குமார் சக்ரபர்த்தி தெரிவித்துள்ளார். "எதிர்கால இந்தியா: அறிவியல் & தொழில்நுட்பம்" என்பது இம்மாநாட்டின் கருத்துரு ஆகும்.

தமிழ்நாடு செய்திகள்

சாகர் கவாச்

- ❖ தீவிரவாதத் தாக்குதல் நிகழ்வின் போது காவல் துறை மற்றும் பிற பாதுகாப்பு அமைப்புகளின் தயார்நிலையை சோதிப்பதற்காக சாகர் கவாச் எனும் விரிவான கடலோரப் பாதுகாப்புப் பயிற்சி தொடங்கியது.
- ❖ கடற்கரைப் பகுதிகள் முதல் 12 நாட்டிக்கல் மைல் தொலைவு வரை உள்ள பிராந்தியக் கடல்பகுதி வரை அனைத்துப் பாதுகாப்பு அமைப்புகளின் ஒன்றிணைந்த செயல்பாட்டோடுக் கூடிய தடையற்ற கடற்கரை & கடல் பாதுகாப்பை அளிப்பதை இது நோக்கமாகக் கொண்டது.
- ❖ தமிழ்நாடு, ஆந்திரப்பிரதேசம் மற்றும் புதுச்சேரி ஒன்றியம் இணைந்து இந்தப் பயிற்சியை நடத்தின.
- ❖ அரையாண்டுக்கு ஒருமுறை நடத்தப்படும் இந்தப் பயிற்சி கடலோரப் பாதுகாப்புத் தொழில்நுட்பத்தை சரிபார்ப்பதையும் தரமான இயக்க நடைமுறையை மதிப்பீடு செய்வதையும் நோக்கமாகக் கொண்டது.
- ❖ இந்த இரண்டு நாள் பயிற்சி தமிழ்நாடு மாநிலக் காவல்துறை, இந்தியக் கடலோரக் காவல்படை மற்றும் இந்தியக் கடற்படையால் நடத்தப் பட்டது.

தேசியச் செய்திகள்

ஆயுஷ்மான் பாரத்

- ❖ பட்ஜெட்டில் அறிவிக்கப்பட்ட தேசிய சுகாதாரப் பாதுகாப்புத் திட்டமான ஆயுஷ்மான் பாரத் திட்டத்தை (Ayushman Bharat — National Health Protection Mission : AB-NHPM) தொடங்க மத்திய கேபினெட் அனுமதியளித்துள்ளது.
- ❖ தற்போது நடைமுறையிலிருக்கும் ராஷ்டிரிய சுவஸ்தய பீம் யோஜனா மற்றும் மூத்த

குடிமக்கள் சுகாதார காப்பீட்டுத் திட்டம் ஆகியவை இத்திட்டத்தின் கீழ் கொண்டு வரப்படும்.



AYUSHMAN BHARAT
Health Cover for All

The union cabinet has approved the Ayushman Bharat-National Health Protection Mission, also known as Modicare, that will provide ₹5 lakh health cover to the poorest 100 million families. Billed as the biggest healthcare scheme of its kind in the world, the government hopes to get it rolling soon.

BENEFITS

- ₹5 LAKH** health insurance per family per year
- Will cover existing diseases
- Pre- and post-hospitalisation expenses covered
- Defined transport allowance per hospitalisation
- Covers almost all secondary and many tertiary care procedures
- Small negative list of hospitalisation that's not covered

WHO IS ELIGIBLE

- 107.4 MILLION** families likely to be eligible
- Those identified as poor and vulnerable
- Socio-Economic Caste Census (SECC) data to be used
- No cap on family size or age

CLAIM METHOD

- Cashless benefits from any public/ pvt empanelled hospitals
- Private hospitals will be empanelled online based on defined criteria
- Beneficiary can approach any hospital across the country
- NITI Aayog will develop an IT framework for cashless/paperless treatment

Illustrations: A stethoscope, a wheelchair, a microscope, and a syringe.

- ❖ இத்திட்டம் 2011ஆம் ஆண்டு தேசிய சமூக சாதி வாரி கணக்கெடுப்புத் தரவுகளின் அடிப்படையில், ஏழை மற்றும் அடிமட்ட நிலையிலுள்ள 10 கோடிக்கும் மேலான குடும்பங்கள் பயன்பெறுவதை நோக்கமாகக் கொண்டது.
- ❖ மாநிலங்கள் இத்திட்டத்தை செயலாக்கத்திற்கு கொண்டு வருவதற்காக மாநில சுகாதார நிறுவனம் ஒன்றை அமைக்கவும் கேட்டுக் கொள்ளப்பட்டுள்ளன. மாவட்ட அளவிலும் சுகாதார அமைப்பை அமைக்கவும் அவை கேட்டுக் கொள்ளப்பட்டுள்ளன. இத்திட்டத்தை செயல்படுத்துவதற்கான அமைப்பு வரும் நாட்களில் அமைக்கப்படும்.
- ❖ வலுவான, மட்டுப்படுத்தக் கூடிய மற்றும் இணைந்து பயன்படுத்தப்படும் (Robust, Modular, Interoperable) தகவல் தொழில்நுட்பத் தளத்தை செயல்படுத்த நிதி ஆயோக்குடன் இத்திட்டம் இணைந்து செயல்படுத்தப்படும். இந்த IT தளம் காகிதமற்ற மற்றும் நாணயமற்றப் பரிவர்த்தனைகளுக்கு உதவி புரியும்.
- ❖ மத்திய மற்றும் மாநில அரசுகளுக்கிடையே ஒத்துழைப்பை ஏற்படுத்துவதற்கும் கொள்கை வழிகாட்டுதல்களை அளிப்பதற்கும் ஆயுஷ்மான் பாரத் தேசிய சுகாதாரப்



பாதுகாப்புத் திட்டக் குழு உச்ச பட்ச அமைப்பாக அமைக்கப்படும். இதன் தலைவராக மத்திய சுகாதார மற்றும் குடும்ப நலத்துறை அமைச்சர் செயல்படுவார்.

OBCக்களின் துணை வகைப்பாட்டுக் குழு

- ❖ மத்தியப் பட்டியலிலுள்ள இதர பிற்படுத்தப்பட்டப் பிரிவின் (Other Backward Class – OBC) துணை வகைப்பாட்டிலுள்ள பிரச்சினைகளை ஆராய அமைக்கப்பட்ட குழுவின் இரண்டாவது மற்றும் இறுதி நீட்டிப்புக்கு மத்திய கேபினெட் அனுமதியளித்துள்ளது. இந்த நீட்டிப்பு 12 வார காலம் அதாவது ஜூன் 2018 வரை செல்லத் தக்கதாகும்.

All For 27%

Commission to be appointed under Article 340



Commission has to submit report within 12 weeks of its formation



Sub-categorisation recommended by now-defunct NCBC in 2011; parliamentary panels recommended it in 2012 and 2013

11 states introducing sub-categorisation in state services: Andhra, Telangana, Puducherry, Karnataka, Haryana, Jharkhand, Bengal, Bihar, Maharashtra, J&K and Tamil Nadu

- ❖ இந்திய அரசியலமைப்பின் ஷரத்து 340ன் அடிப்படையில் குடியரசுத் தலைவரின் ஒப்புதலோடு இக்குழு அக்டோபர் 2, 2017 அன்று அமைக்கப்பட்டது.
- ❖ இதன் தலைவர் ஓய்வுபெற்ற நீதிபதி ரோகிணி ஆவார். இக்குழு அக்டோபர் 11, 2017 அன்று முதல் செயல்படத் தொடங்கியது. தற்போது இவ்வாணையம் OBC பிரிவினரைத் துணை வகைப்படுத்தும் மாநிலங்கள், ஒன்றியப் பிரதேசங்கள் மற்றும் மாநில பிற்படுத்தப்பட்ட நலவாரியங்கள் ஆகியவற்றுடன் தொடர்பிலுள்ளது.
- ❖ இவ்வாணையத்தின் பணிகள்



- பரந்த அளவில் OBC பிரிவிலும், குறிப்பாக மத்தியப் பட்டியலில் இணைக்கப்பட்டுள்ள OBC பிரிவிலும் இணைக்கப்பட்டுள்ள சாதிகளுக்கான இடஒதுக்கீடுகளின் நியாயமற்ற விநியோகத்தின் (Inequitable Distribution of Benefits of Reservation) பயன்களின் அளவை ஆராய்தல்.
- மத்தியப் பட்டியலில் உள்ளபடி, OBC பிரிவினரின் சாதி, துணை சாதி, வகுப்பு ஆகியவற்றை அடையாளம் காண்தல் மற்றும் அவர்களை முறையான துணை-வகைப்பாட்டில் வகைப்படுத்துதல்.

உலகின் முதல் நம்பகமான டிஜிட்டல் களஞ்சியம்

- ❖ ISO 16363: 2012 தரத்தின்படி மத்தியக் கலாச்சார அமைச்சகத்தின் தேசியக் கலாச்சார ஒலி-ஒளி ஆவணக் காப்பகத் திட்டம் உலகின் முதல் நம்பகமான டிஜிட்டல் களஞ்சியம் எனும் பெருமையைப் பெற்றுள்ளது.
- ❖ இந்த சான்று இங்கிலாந்தைச் சேர்ந்த முதன்மையான நம்பகமான டிஜிட்டல் களஞ்சிய அங்கீகார அமைப்பால் (Primary Trustworthy Digital Repository Authorization Body Ltd - PTAB) வழங்கப்பட்டது.


தேசிய கலாச்சார ஒலி-ஒளி ஆவணக் காப்பகம்

- ❖ தேசிய கலாச்சார ஒலி-ஒளி ஆவணக் காப்பகம், கலைகளுக்கான இந்திரா காந்தி தேசிய மையத்தால் செயல்படுத்தப்பட்டது.
- ❖ ஒலி-ஒளி வடிவில் கிடைக்கும் இந்தியக் கலாச்சாரப் பாரம்பரியத்தை டிஜிட்டல் மயமாக்குதல் மூலம் அடையாளப்படுத்துதல் மற்றும் அதை பாதுகாத்தல் ஆகியவற்றை நோக்கமாகக் கொண்டது. மேலும், இவற்றை மக்களுக்கு அணுகக் கூடிய வகையில் ஏற்படுத்தித் தருவதையும் நோக்கமாகக் கொண்டது.
- ❖ இத்திட்டத்தால் பின்பற்றப்படும் டிஜிட்டல் மயமாக்கல் மற்றும் மெட்டா டேட்டாத் தர நிலைகள், திறந்தநிலை காப்பகத் தகவல் அமைப்பு (Open Archival Information System – OAIS) மாதிரியின் ஒட்டுமொத்தக் கட்டமைப்புக்கு உட்பட்ட சர்வதேசத் தரநிலைகளுடன் சமநிலையில் இருக்கும்.
- ❖ டிஜிட்டல் மயமாக்கல் தரநிலைகள், ஒலி- ஒளி காப்பகங்களுக்கான சர்வதேச - சங்கத்தின் வரையறைகளின் படி அமைந்துள்ளன.
- ❖ மெட்டாடேட்டாத் திட்டமானது டப்ளின் கோர், கலைக்காட்சிக் கூடங்கள், நூலகங்கள், அருங்காட்சியகங்கள் ஆகியவற்றிற்கு உலகளவில் விரிவுபடுத்தப் பட்டுள்ளன.

கலைகளுக்கான இந்திராகாந்தி தேசிய மையம்

- ❖ இது கலை, மனிதநேயம் மற்றும் கலாச்சாரப் பண்பாடு ஆகியவற்றை சேமித்து வைக்கும் தரவு வங்கிக்கான முதன்மை நிறுவனம்.
- ❖ தெற்கு மற்றும் தென்கிழக்கு ஆசிய நாடுகளின் கலை, கலாச்சாரம் மற்றும் வாழ்க்கைமுறை தொடர்பான மண்டல தரவுத்தளத்தின் மேம்பாட்டிற்கான முதன்மை நிறுவனமாகவும் யுனெஸ்கோவினால் அடையாளப் படுத்தப்பட்டுள்ளது.

National Cultural Audio-visual Archives (NCAA)



Schematic Diagram

 Indira Gandhi National Centre for the Arts, Janpath, New Delhi - 110001

அறிவியல் மற்றும் தொழில்நுட்பச்செய்திகள்

BIRAC

- ❖ உயிரித் தொழில்நுட்ப தொழில் ஆராய்ச்சி உதவிக் கழகம் (The Biotechnology Industry Research Assistance Council - BIRAC) தன்னுடைய 6வது நிறுவன தினத்தை 20 மார்ச் 2018



அன்று கொண்டாடியது.

- ❖ இந்தாண்டிற்கான கருத்துரு: "நீடித்த புதுமை - சந்தையால் உந்தப்படும் பாதை".
- ❖ இது யுக்திசார்ந்த ஆராய்ச்சி மற்றும் கண்டுபிடிப்புகளை மேற்கொள்ள வளரும் உயிரித் தொழிற்சாலைகளுக்கு அதிகாரமளிக்க (to empower) அறிவியல் மற்றும் தொழில்நுட்ப அமைச்சகத்தின் உயிரித் தொழில்நுட்பத் துறையால் அமைக்கப்பட்ட லாப நோக்கமற்ற பொதுத்துறை நிறுவனமாகும். இது அடிப்படையில் ஒரு தொழிலக கல்விமுறை இடைமுகம் (Industry Academia Interface) ஆகும்.
- ❖ சமூக சுகாதாரத்திற்கானத் தீர்வுகள் என்ற விருதிற்கான முதல்நிலை வெற்றியாளர்கள் இந்நிகழ்ச்சியில் அறிவிக்கப்பட்டனர்.
- ❖ சமூக சுகாதாரத்திற்கானத் தீர்வுகள் விருது, செப்டம்பர் 2017ல் My Gov. தளத்தில் தொடங்கப்பட்டப் புதுமைக்கான சவால் விருது ஆகும்.

மாநிலச் செய்திகள்

லிங்காயத்துகள் - சமய சிறுபான்மையினர் அந்தஸ்து

- ❖ கர்நாடக மாநில கேபினெட் லிங்காயத்துகளை சமய சிறுபான்மையினராக அங்கீகரித்துள்ளது. அதோடு பசவன்னாவை பின்பற்றும் வீரசைவர்களை லிங்காயத் சமூகத்தின் ஒரு பிரிவினர் எனவும் அறிவித்துள்ளது. இதன் மூலம் HN நாகமோகன் குழுவின பரிந்துரைகளுக்கு ஒப்புதல் வழங்கியுள்ளது.
- ❖ இந்த முன்மொழிவு, இறுதி ஒப்புதலுக்காக மத்திய அரசுக்கு அனுப்பிவைக்கப்படும்.

லிங்காயத்துகள் - வீரசைவர்கள்

- ❖ லிங்காயத் ஒரு தனித்துவமான சைவ மதப் பாரம்பரியம் ஆகும். லிங்காயத்துகள் 12ஆம் நூற்றாண்டு புலவர் - சமூகசீர்திருத்தவாதி - தத்துவியலாளர், என பன்முகத்தன்மை கொண்ட பசவேஷ்வராவை பின்பற்றுபவர்களாவர். பசவேஷ்வரா, சாதி அமைப்பு மற்றும் வேதச் சடங்குகளை எதிர்த்து இந்து மதத்திற்கு எதிராக கிளச்சியில் ஈடுபட்டவராவார்.
- ❖ இந்த சமூகத்திலுள்ள மக்கள் கண்டிப்பான ஏக தத்துவவாதிகளாவர் (Strict Monotheist). இவர்கள் இஸ்தலிங்கம் வடிவிலான லிங்கத்தை (சிவனை) மட்டுமே வழிபடுபவர்களாவர்.
- ❖ வேதத்தைக் கடைப்பிடிக்கும் மற்ற சாதி அமைப்புகளுக்கு ஆதரவு நல்கும் சைவ சமயமான வீரசைவத்திலிருந்து தங்களை லிங்காயத்துகள் வேறுபட்டவர்களாக கருதுகின்றனர்.
- ❖ வீரசைவர்கள், தங்களுடைய சமயம் (வீரசைவம்) சிவனால் ஏற்படுத்தப்பட்ட பண்டைய கால சமயம் எனவும், பசவன்னா தங்களது சமயத்தின் ஒரு துறவியெனவும் கருதுகின்றனர்.
- ❖ இந்த சமூகத்தைச் சேர்ந்தவர்களின் (லிங்காயத்துகள்) மக்கள் தொகை கர்நாடகாவில் 17% ஆக இருப்பினும், இவர்கள் பெரும்பாலும் வடக்கு கர்நாடகாவில் 224 சட்டமன்ற தொகுதிகளுக்கான இடங்களில் 100 இடங்களில் ஆதிக்கம் செலுத்துகின்றனர்.
- ❖ இந்த சமூகத்திலிருந்து ஒன்பது முதலமைச்சர்கள் இருந்துள்ளனர்.



வரலாற்றுப் பின்புலம்

- ❖ லிங்காயத்துகளுக்கானத் தனிப்பட்ட சமய அடையாளத்திற்கான இயக்கம் 1942க்கு தொடங்கியிருந்தாலும் 2017ல் கர்நாடக முதலமைச்சர் சித்தராமையாவால் இது புத்துயிர் பெற்றது.
- ❖ டிசம்பர் 2017ல், HN-நாகமோகன் தாஸ் தலைமையில் ஏழு நபர்கள் கொண்ட ஒரு வல்லுநர் குழு ஐந்து தனிப்பட்டக் கோரிக்கைகளை ஆராய்வதற்காக கர்நாடக

அரசால் அமைக்கப்பட்டது. இந்த ஐந்து கோரிக்கைகளில் மூன்று கோரிக்கைகள் லிங்காயத்துகளுக்கான தனிப்பட்ட சமய சிறுபான்மை அந்தஸ்து தொடர்பானது.

- ❖ இக்குழுவில் ஒரு தரப்பினர் வீரசைவம் மற்றும் லிங்காயத்துகள் ஆகிய இரண்டு பிரிவினரும் ஒன்று என்ற அடிப்படையில் இரு பிரிவினருக்கும் சிறுபான்மையின அந்தஸ்து என்ற கோரிக்கையை வைத்தனர். மற்றொரு தரப்பினர் வீரசைவர்கள் இந்துகளாகக் கருதப்படுவதால் லிங்காயத்துகளுக்கு மட்டும் சிறுபான்மை அந்தஸ்து வழங்கப்பட வேண்டும் என்ற கோரிக்கையை வைத்தனர்.
- ❖ HN நாகமோகன்தாஸ் குழு மார்ச் 2, 2018 அன்று தன்னுடைய அறிக்கையை சமர்ப்பித்து அவ்வறிக்கையில் லிங்காயத் சமூகத்திற்கு சிறுபான்மை அந்தஸ்து வழங்க பரிந்துரை செய்தது.
- ❖ லிங்காயத் சமயத்தை இந்து சமயத்திலிருந்து வேறுபடுத்திக் காட்ட போதிய ஆதாரங்கள் உள்ளன என்றும், மற்றொருப் பிரிவான, சிறுபான்மையின அந்தஸ்தைப் பெறுவதை நோக்கமாகக் கொண்ட வீரசைவர்களும் லிங்காயத் சமயம் என்ற மிகப்பெரிய குடையின் கீழ் ஒரு பகுதியாக இருக்க முடியும் எனவும் இந்தக் குழு தனது அறிக்கையில் தெரிவித்துள்ளது.



முக்கிய தினங்கள்

உலக நீர்தினம் - 22 மார்ச்

- ❖ உலக நீர் தினம் நீர்பாதுகாப்பு மற்றும் பகிர்ந்து நுகர்தல் என்ற செய்தியைப் பரப்புவதற்காக ஒவ்வொரு ஆண்டும் மார்ச் 22 அன்று கடைபிடிக்கப்படுகின்றது.
- ❖ இந்த ஆண்டிற்கானக் கருத்துரு : "நீருக்காக இயற்கை". இது 21ஆம் நூற்றாண்டின் நீருக்கான சவாலை வெல்வதற்கு இயற்கை எவ்வாறு பயன்படுத்தப்படுகிறது என்பதை



ஆராய்கிறது.

- ❖ இது வளரும் நாடுகளில் சுத்தமான நீர், சுகாதாரம் மற்றும் ஆரோக்கியமான வசதிகளின் (clean water, sanitation and hygiene - WASH) உலகளாவிய அணுகலின் முக்கியத்துவத்தில் கவனம் செலுத்துகிறது.
- ❖ முதல் உலக நீர்தினம் 22 மார்ச் 1993 அன்று கடைப்பிடிக்கப்பட்டது.
- ❖ 1992ஆம் ஆண்டு ரியோடி ஜெனிரோவில் நடைபெற்ற சுற்றுச்சூழல் மற்றும் மேம்பாட்டிற்கான சர்வதேச மாநாட்டின் (United Nations Conference on Environment and Development - UNCED) நிகழ்ச்சி நிரல் 21ல் (Agenda 21) முதன் முறையாக உலக நீர்தினம் முன்மொழியப்பட்டது.
- ❖ பின்னர், ஐ.நா. பொது அவை சுற்றுச்சூழல் மேம்பாட்டிற்கான ஐ.நா. மாநாட்டின் பரிந்துரைகளை ஏற்றுக் கொண்டதுடன் டிசம்பர் 1992ல் ஒரு தீர்மானத்தை ஏற்றதன் மூலம் இத்தினத்தை நிறுவியது.

சர்வதேச வன தினம் - 21 மார்ச்

- ❖ ஐ.நா பொது அவை 21 டிசம்பர் 2012ல் ஒரு தீர்மானத்தை (A / RES /67 / 200) ஏற்றது. இத்தீர்மானம் ஒவ்வொரு ஆண்டும் மார்ச் 21ம் தேதி சர்வதேச வன தினமாக கடைப்பிடிக்கப்பட வேண்டுமென அறிவித்தது.
- ❖ ஒவ்வொரு ஆண்டிற்கான கருத்துரு வன கூட்டுப்பங்களிப்பு மூலம் (Collaborative Partnership on Forests) தேர்வு செய்யப்பட வேண்டும். இந்தாண்டுக்கான கருத்துரு "வனங்கள் மற்றும் நீடித்த நகரங்கள்".
- ❖ இந்த உலகளாவிய வனக் கொண்டாட்டம், அனைத்து வகையான காடுகள் மற்றும் மரங்களின் முக்கியத்துவத்தினைப் பற்றிய விழிப்புணர்வை ஏற்படுத்த ஒரு தளத்தை வழங்குகிறது.
- ❖ மேலும் இவற்றின் நிலைத்தன்மை மற்றும் இவை நம்மை பாதுகாக்கும் விதம் பற்றிய வழிகளைக் கொண்டாடவும் இத்தினம் ஒரு தளத்தை வழங்குகிறது.

உலக கவிதை தினம் - 21 மார்ச்

- ❖ உலக கவிதை தினம் ஒவ்வொரு ஆண்டும் மார்ச் 21 அன்று கொண்டாடப்படுகின்றது. இத்தினம் மனிதர்களின் மிகவும் மதிக்கத்தக்க கலாச்சாரம், மொழி மற்றும் அடையாளம் ஆகியவற்றையும் கொண்டாடுகிறது.
- ❖ மார்ச் 21-ஐ உலக கவிதை தினமாக அறிவிப்பதற்கான தீர்மானம் 1999ல் பாரீஸில் நடைபெற்ற யுனெஸ்கோவின் 30வது மாநாட்டின் போது ஏற்றுக் கொள்ளப்பட்டது.
- ❖ இத்தினம் கவிதை வெளிப்பாட்டின் மூலம் மொழியியல் பல்வகைத் தன்மைக்கு ஆதரவளிப்பதையும் அருகி வரும் மொழிகளுக்கு (Endangered Languages) அவை பேசப்படும் சமூகங்களுக்குள் தொடர்ந்து பேசப்படுவதற்கு வாய்ப்பளிப்பதையும் நோக்கமாகக் கொண்டது.
